



चौथा दिन, 23 अक्टूबर 2024

आज सुबह 5 बजे सभी बच्चों एवं शिक्षक जगे | फ्रेश हुए उसके बाद योगा सत्र में शामिल होने परिवर्तन के मुक्ताकाश मंच के तरफ चल दिए | मुक्ताकाश मंच पर योगा सत्र का सञ्चालन हुआ | योग सत्र के बाद पुनः सभी बच्चों एवं शिक्षक स्नान करने एवं तैयार होने हेतु अपने अपने कमरे में गए | तैयार हो जाने के बाद सुबह के नाश्ते पर आये | 8:15 बजे तक सभी ने अपना नाश्ता पूरा कर लिया | आज गाँव भ्रमण का अंतिम दिन था इसलिए तय योजना अनुसार अपने परियोजना को पूरा करने के मजबूत इरादों के साथ सभी टीम सुबह 8:30 बजे गाँव भ्रमण के लिए निकली |



आज सभी अलग अलग 6 समूह, शिक्षा, कृषि, रंगमंच, सामुदायिक खेल, आजीविका एवं महिला सशक्तिकरण की टीम गाँव से इकट्ठा किये जाने वाले सभी आकड़ों को फाइनल रूप से इकट्ठा कर ली | गाँव के गलियों सडकों एवं अन्य पहचान चिन्ह का भी ध्यान रख लीये ताकि फाइनल प्रस्तुति तैयार करने वक्त कोई परेशानी न हो | सभी आकड़ों को इकट्ठा करने के पश्चात सभी लोग लौटकर परिवर्तन आये | दोपहर 1:30 बजे उनका दोपहर का खाना हुआ उसके बाद सभी लोग अपने अपने कमरे में आराम करने के लिए चले गए | लगभग 1 घंटे के अन्तराल के बाद सभी लोग पुनः सभागार में इकट्ठा हुए | इस बैठक में सभी लोग गाँव से इकट्ठा किये गए सभी आकड़ों को पुनः एकत्रित कर प्रस्तुति का एक फाइनल रफ स्वरूप तैयार किये | इस दौरान सभी बच्चों को मेंटर शिक्षक द्वारा उन सभी बिन्दुओं पर ध्यान आकृष्ट करवाया गया जिस उद्देश्य के तहद वो यहाँ आये थे | प्रत्येक बिन्दुओं को विस्तार से समझाया गया साथ ही साथ इस बिंदु के आधार पर बनाये जाने वाले प्रस्तुति का फाइनल स्वरूप कैसा हो इसपर भी मार्गदर्शन किया गया | प्रस्तुति बनाते समय इस बात का ध्यान रखने का विशेष आग्रह किया गया कि ये प्रस्तुति किसके लिए और क्यों बनायीं जा रही है इस बात का भी ध्यान रखना आवश्यक है | लगभग 1:30 घंटों तक सभी टीम के सदस्य आपस में मिलकर रिपोर्ट बनाने पर काम किये |



उसके उपरांत शाम 4:30 -5:30 बजे आयोजित होने वाले खेल सत्र में भाग लेने चले गए | आज डीपीएस टीम एवं परिवर्तन टीम के बिच फुटबॉल एवं कबड्डी मैच का आयोजन हुआ | दोनों टीमों ने अपना शानदार प्रदर्शन किया | खिलाडियों की प्रस्तुति काबिले तारीफ रही | आज के दोनों मैच मे परिवर्तन टीम विजेता बनी | दर्शक के रूप में उपस्थित शिक्षक एवं बच्चे भी खूब खुलकर इस मैच का आनंद लिए | मैच के बाद अब समय हो चला था शाम के नाश्ते का | शाम के नाश्ता के बाद सभी टीम के सदस्य पुनः एक घंटे के लिए अपने अपने समूहों में बैठे एवं आगे का प्रोजेक्ट कार्य पूरा किये | संध्या 7:30 -9:00 बजे तक देश के प्रसिद्ध गिटार वादक रोहितोम सरकार की प्रस्तुति देखने को मिला | स्पिक मैके का कार्यक्रम खत्म हो जाने के बाद सभी बच्चें एवं शिक्षक रात्री भोजन के लिए कैंटीन के तरफ प्रस्थान किये | 9:00-9:45 तक रात्री भोजन हुआ उसके पश्चात पुनः सभी बच्चें एवं शिक्षक परिवर्तन के सभागार के इकट्ठा हुए | यहाँ भी बचे हुए परियोजना पर काम हुआ एवं कल के कल्चरल मिक्स की तैयारी हुयी | इस सत्र के बाद सभी लोग रात्री 10:45 बजे अपने अपने कमरे में सोने के लिए चले गए | इस प्रकार आज के दिन की समाप्ति यहीं हुयी |



For more information on Parivartan, do visit www.parivartanbihar.org

